

یہ دو سالہ کورس آٹھ وحدات (Modules) میں منقسم ہے۔ ہر سال کے لیے چار وحدات (دو کتابوں کی شکل میں) ہیں جن میں بتیس اسباق عربی مکالمے (Dialogues) پر مشتمل ہیں۔ ہر وحدہ میں تدریبات دیے گئے ہیں۔ ہر دو وحدات کے لیے ایک دلیل (گانڈ بک) بھی ہے جو عربی مکالمے پر مشتمل اسباق کی وحدات سے علاحدہ کتاب کی شکل میں ہے۔ ہر سال دو کتابیں، دو دلیل اور متعلقہ کتب کے اسباق و تدریبات پر مبنی دو اختبارات کونسل کی طرف سے کونسل کے عربی اسٹڈی سینٹر کو ارسال کی جائیں گی۔ طالب علم ہر چھ ماہ کے بعد اختبارات حل اور مکمل کر کے اپنے عربی اسٹڈی سینٹر (Arabic Study Centre) میں جمع کریں گے۔ اختبارات کی بنیاد پر کامیاب طالب علم کے لیے دوسرے سال کی دو کتابیں، دو دلیل اور دو اختبارات اسٹڈی سینٹر کو ارسال کی جائیں گی۔

اختبارات کی کارگزاری کی بنیاد پر فیل ہونے والے طالب علم اگلے سال اختبارات کو مکمل کر کے کامیاب ہو سکتے ہیں۔ اس کے علاوہ دوسرے سال کے اختتام پر ایک پرچہ پر مشتمل فائنل امتحان بھی کونسل کے منظور شدہ عربی اسٹڈی سینٹر میں لیا جائے گا۔ اختبارات کے علاوہ فائنل امتحان میں کامیابی کے بعد ہی کونسل ”Diploma in Functional Arabic“ کی سند دے گی۔